

---

19-20 iyun tarixlərində Bakıda "Baku ID 2025" innovasiya festivalı keçirilib.

"The Regional Nexus" mövzuna həsr olunmuş bu ilki festivalı iki gün ərzində Qafqaz, Mərkəzi Asiya, Yaxın Şərq və Şimali Afrika ölkələrindən texnologiya və biznes liderlərini bir araya gətirərək Azərbaycanı innovasiyanın regional mərkəzinə çevirdi.

Festival SABAH.HUB innovasiya Mərkəzinin təşkilatçılığı, Elm və Təhsil Nazirliyi, SOCAR, PAŞA Holding və 4SIM kimi aparıcı tərəfdaşların dəstəyi ilə həyata keçirilib.

İki gün ərzində müxtəlif ölkələrdən onlarla spiker, investor və startap nümayəndələrinə ev sahibliyi edən Baku ID festivalı paralel sessiyalara, panel müzakirələr və təqdimatlarla innovasiya ekosisteminin mərkəzinə çevrildi. Festival süni intellekt, texnologiya və innovasiya sahələrinə dair çıxışlar və təqdimatlarla yadda qaldı.

Tədbir çərçivəsində həmçinin ölkəmizin startap və innovasiya sahəsinin inkişafına təkən verəcək üç önəmli anlaşma memorandumu imzalanıb.

İlk ilk memorandum "ARDVENTURE", SABAH.HUB və [SABAH.fund](#) arasında imzalanıb. Memorandum Türkiyənin əsas innovasiya mərkəzlərində "Texnologiya səfirlikləri" şəbəkəsinin yaradılması və startapların beynəlxalq bazarlara çıxışının dəstəklənməsi məqsədilə uzunmüddətli əməkdaşlığı nəzərdə tutur. Növbəti iki memorandum isə "SABAH angels Galata Business Angels" və "Anbema Soft & Consulting" ilə ayrı-ayrılıqda imzalanıb. Tərəflər arasında bağlanan bu əməkdaşlıqlar səhiyyə texnologiyaları, biotexnologiyalar və innovativ maliyyə sahələrində beynəlxalq bilik mübadiləsinin təşviqi, eləcə də perspektivli global bazarlara çıxışın və sərmayə cəlbə imkanlarının genişləndirilməsini hədəfləyir.

Tədbirin əsas məqamları, qaliblər və foto materiallarla tanış olmaq üçün [www.bakuid.com](http://www.bakuid.com) rəsmi internet sahifəsini, eləcə də Baku ID-nin "Instagram", "LinkedIn" və "Facebook" sahifələrini izləyə bilərsiniz.